



नेपाल गजेट

भाग २

नेपाल सरकारद्वारा प्रकाशित

खण्ड ७] काठमाडौं श्रावण ७ गते २०१४ साल [संख्या १५

कानून तथा संसदीय प्रबन्धमन्त्रालय

श्री ५ महाराजाधिराजबाट बनाइबस्नेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

स्वस्ति श्री गिरिराजचक्रचूडामणि नरनारायणेत्यादि विविध विरुदावली-विराजमान मानोज्ञत अजस्विराजन्य प्रोज्ज्वल नेपालतारा उरामपट्ट अतुल-ज्योतिर्मय विशक्तिपट्ट अतिप्रबल गोरखादक्षिणबाहु महाधिपति फिलड मार्शल र सर्वोच्च कम्याण्डर ईनचीफ श्रीमन्महाराजाधिराज श्री श्री श्री महाराज मुद्देन्द्र-वीरविक्रम जंगबहादुर शाहबहादुर शमशेर जंगदेवानाम सदा सप्रविज-यिनाम् ।

२०१४ सालको ऐना नं. ३

नेपाली मुद्राको चलन चल्ती बढाउनको

निमित्त गर्नेको ए न

एकै मुद्राको आधारमा देशको आर्थिक व्यवस्थालाई सुदृढ र सन्तुलित
(१३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

पानको निमित्त नेपाल भर मुलुकमा नेपाली मुद्राको चलन चल्ती बढाउन आवश्यक भएकोले श्री १ महाराजाधिराजबाट मन्त्रिमण्डलका सल्लाहअनुसार यो ऐन बनाई जारी गरिबक्सको छ ।

१. संक्षिप्त नाम विस्तार र प्रारम्भ:- (१) यस ऐनको नाम- 'नेपाली मुद्राको चलन चल्ती बढाउने ऐन; २०१४ रहेको छ ।

(२) यो ऐन सरकारले नेपाल गजेटमा सूचना प्रकाशित गरी तोकेका क्षेत्रमा तोकेका मितिदेखि लागू हुनेछ ।

२. परिभाषा:- विषय वा प्रसंगले अर्को अर्थ नलागेमा यस ऐनमा—

(क) 'नेपाली मुद्रा' भन्नाले सरकारले वा नेपाल राष्ट्र बैंकले निस्काशन गरेको नोट र सरकारले निस्काशन गरेको मोहर, रुपैयाँ, रेचकी र पैसालाई जनाउँछ ।

(ख) 'विदेशी मुद्रा' भन्नाले नेपाली मुद्राबाहेक अरु मुद्रा सम्भन्ध पर्छ ।

३. मोल वा फी ज्याला इत्यादि रकम नेपाली मुद्रामा दिन सकिने:- यो ऐन लागू भएको क्षेत्रमा कसैले वसैसँग माल सामानको खरिद बिक्रीमा मोल वापत कुनै रकम दिनु पर्दा वा कसैले कसैलाई कुनै कामकुराको निमित्त फी ज्याला, मजुरी, भाडा वा यात अरु रकम दिन पर्दा नेपाली मुद्रामा दिन ल्याएमा वा त्यस्तो कुनै रकम विदेशी मुद्रामा निर्धारित भएको भए तापनि त्यसको मुक्तानी दिनुपर्दा सो मुक्तानी गर्ने दिनमा नेपाल राष्ट्र बैंकमा चलेको सट्टी दरमा नेपाली मुद्रामा दिन ल्याएमा बुझी लिनुपर्नेछ ।

तर सरकारसँगको लेनदेन र व्यवहारमा यो दफा लागू हुनेछैन ।

४. विदेशी मुद्रामा भएको लेनदेनको रकम नेपाली मुद्रामा बुझाउन सकिने:- कसैले विदेशी मुद्रामा गरेको हुनै लेनदेनमा सो रकम तत्काल यो ऐन लागू रहेको क्षेत्रमा बुझाउनुपर्दा सो बुझाउन ल्याएको दिनमा नेपाल राष्ट्र बैंकमा चलेको दरमा नेपाली मुद्रामा बुझाउन ल्याएमा बुझिलिनुपर्नेछ ।

५. वचाल:- सरकार र सरकारद्वारा अधिकृत व्यक्ति वा संस्था र व्यवहारमा माथिका ३/४ दफा लागू हुनेछैन ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

६. ढाँडासजाय:- कसैले दफा ३ वा ४ बमोजिम बुझाउन ल्याएको नेपाली मुद्रा बुझीनालेषमा निजलाई रु. १०० एकसयदेखि रु. १००० एक हजारसम्म जरिवाना हुनेछ।

७. नियम बनाउने अधिकार:- यस ऐनको उद्देश्य कार्यान्वित गर्न सरकारले नियमहरू बनाउन सक्नेछ।

सदर मिति २०१४ साल आषाढ २६ गते रोज ६ शुभम्.

आज्ञाले-

नयनबहादुर,

सेक्रेटरी-कानून तथा संसदीय प्रबन्धमन्त्रालय.

